

የኢትዮጵያ አትሌቲክስ ፌዴሬሽን

የኢትዮጵያ አትሌቲክስ ፌዴሬሽን ወደ ከፍታ ጉዞ ወይስ

አትሌቲክስ ለኛ እትዮጵያዊያን በዐለም ፊት የደመቅንበት በአለም መድረክ እንገታችንን አፈርጥመን እንገታችንን ቀና ያደረግንበት የስፖርት አይነት ነው። በተለይ በረጅም ርቀት ማለትም 5000, 10,000 ከፍም ሲል በግማስህ ማራቶን እንዲሁም በማራቶን ድሎችንና ወርቆችን ጠራርገው ያገራችሁውን ሰንደቅ አላማ ከፍ አድርገው እንዲውለበሉ በደረጉ በርካታ የሃገር ጀግና አትሌቶችን ያፈራች ጠንካራም ሃገር ናት ሃገራችን ኢትዮጵያ! ላብነትም ያክል፡ ኢትዮጵያ ጣሊያንን ሁለት ጊዜ አሸነፈች እንድም በአድዋ እንድም በሮም የተባለ ታሪክ የጻፈልን ጀኛው አትሌት ሻምበል አበበ ቢቂላ በባዶ እግሩ ለሃገሩ ክብርና ፍቅር በሮም ድል ያደረገበት የታሪክ ገፅታ እንኳን በኛ በኢትዮጵያዊያን በአውሮፓዊያን አይረሳም! የመጀመሪያው የእትዮጵያ የolympic የወርቅ ሜዳሊያ ካጠለቀ ቡሃላ ይህን ድሉን በጃፓን ቶኪዮ ላይ ደግሞ ታል በሮም ከገባበት ሰዐት 2:15:16:2 ወደ 2:12:11:2 አሻሽሎም አለምን ጉድ አሰኝቶም ነበር።

ክቡራትና ክቡራን ለአብነት ያክል አትሌት ሻምበል አበበ በቂላን የአትሌቶች አውራ እነሳን እንጂ ሃገራችን በአለም ላይ ስሟን ከፍ ያደረጉ በርካታ አትሌቶችም አሉን! ላብነትም ማሞ ወልዴ፣ ምሩፅ ይፍጠር፣ ደራርቱ ቱሉ፣ ሻለቃ ሃይሌ ገ/ስላሴ፣ ቀነኒሳ በቀለ፣ ጥሩነሽ ዲባባ፣ ስለሺ ሰህን፣ መሰረት ደፋር ትንሽህ ወደዚህ ቀረብ ስንል ደሞ ገንዘብ ዲባባ፣ መሃመድ አማን፣ አልማዝ አያና፣ ሙክታር ኢንድሪሳ እና ለተሰንበት ድገይን እናገኛለን።

እንድ ነገር ግልፅ ነው ቀደም ሲል በነበረው የአለም የስፖርት ታሪክ ስፖርተኞች የሚወዳደሩበትንም የሚያሸንፉበትንም ለሃገር ሲባል ነበር። የኛም አትሌቶች ለሃገር ብቻ ብለው ተወዳድረው እንደሃገር ያሸነፍንበት በርካታ ጊዜያት አለ የሻምበል አበበ ቢቂላ የሮምና የጃፓን ድል፣ አረንጓዴ ጎርፍ የተባለው በወንዶች በሴቶችም ከ 1-3 በመውጣት አሸንፈን በአለም መድረክ ከፍ ብለን የታየበት አውራ ታሪካችን ነው! ሌሎችም በግልና በቡድን የተገኙ ለሃገር የተከፈሉ በርካታ ድሎችም አሉ!

አሁን ላይ ግን ስፖርቱ ከፍተኛ ገንዘብ እንቅስቃሴ የሚደረግበት ስፍራ ሆኗል። ሁሌም ቢሆን ከፍተኛ የገንዘብ እንቅስቃሴ የሚደረግበት ቦታ ጋር ከፍተኛ ጥንቃቄና ከሃገር ጥቅም ከሃገር ድልና የተፈጠረን ምቹ ሁኔታ ባግባቡ ያለመጠቀም ነገር ካለ ሙስና መንገሱ የማይቀር ነው! ሙስና ካለ ደግሞ ሰዎች ለራሳቸው ሆድና ለህሊናቸው ሳይታመኑ መኖር ይጀምራሉ። ከዛም ቡሃላ በፊት የነበረው ጠንካራው ታሪካችን፣ አለም የሚያቀው ያለመበገርና ያስህናፊነት መንፈስ ለነሱ ግዳቸውም አይደለም። የሰው ልጅ በሆዱ ማሰብ ከጀመረ ሃገር፣ ክብር፣ ታሪክ ለነሱ ሸቀጦቹ እንጂ ምናቸውም አይሆኑም። የሃገራችን አትሌቲክስ ፌዴሬሽን ይሄን መሰል ትልቅ አደጋ የተጋለጠበት ይመስላል። በቅርበት የሚያቁትም በሙስና የተጨማለቀ ቤተሰባዊ ይዘትን የሚከተል ሃገራዊ አላማ የሌለው ተቋም ሆኗል እያሉ በበርካታ ሚዲያዎች ይተቻል።

ለዚህም ደካማና ብልሹ አሰራር ውጤት ብለው የሚያቀርቡት ደግሞ የሃገራችን ኢትዮጵያ አሁን ላይ በአትሌቲክስ በአለም ላይ እያሳየች የምትገኘው ደካማ ውጤት ነው።

እናንተስ ምን ታዝባችኋል የሃገራችን የአትሌቲክስ የከፍታ ጉዞ ወይስ ሃገር፣ ክብር፣ ታሪክ ወደኋላ በመተው ለራስ የማደርና ሙስናን ያነገሰ ብልሹ አሰራር? ለሃገር ብለው የተከፈሉ በርካታ የጀኝነት ታሪክ በሙስናና በብልሹ አሰራር ዋጋ ቢስ ሆነው ሊታዩ ስለሚችሉ ሁላችንም ይህንን ታላቅ የሃገር ድልና ታሪካችንን ጠብከን ለቀጣዩ ትውልድ ማስተላለፍ ስለሚኖርብን ትኩረት ሰተን ልንከታተለው ይገባል እንላለን።

ታሪክ ሃገርን ይገልጻል፣ ታሪክ ሰሪ ትውልድ ሃገርን ያሻግራል፣ ታሪክ ሰሪ ትውልድ ደግሞ የጀኝነት ታሪክን በማስቀጠል ለትውልድ ያስተላልፋል፤ የዛኔ ሃገር በጠንካራ መሰረት ላይ ትገነባለች! ክብር በአለም ላይ ለሃገራቸው ተወዳድረው እንደ ሃገር ላሸነፉ ጀግኖች አትሌቶቻችን! ጤና ይስጥል!